

किसी इलेक्ट्रॉनिक रूप में सूचना के सम्बन्ध में ब्यौरे, जो उसको उपलब्ध हों या उसके द्वारा धारित हों,

निदेशालय के अधीनस्थ कोषागारों से प्रत्येक माह सरकारी सेवकों का वेतन तथा पेंशनरों का भुगतान एकीकृत भुगतान एवं लेखा प्रणाली के अधीन कोषागार से सीधे सरकारी सेवक के एकल बैंक खाते में होता है। इस प्रणाली का साफ्टवेयर प्रत्येक कोषागार में स्थापित है तथा इस साफ्टवेयर के माध्यम से प्रत्येक सरकारी सेवक का नाम, पदनाम, वेतनमान, सरकारी सेवक की जन्म तिथि, सेवानिवृत्त की तिथि, इत्यादि का पूर्ण विवरण अद्यावधिक रूप से तैयार रहता है। इससे राज्य में सरकारी सेवकों के वेतन इत्यादि में होने वाले मासिक व्यय का आंकलन एवं इसको ध्यान में रखते हुए वेतन इत्यादि मद में बजट का उचित प्राविधान किये जाने आदि की सुविधा स्वतः ही प्राप्त हो जाती है।

www.ua.nic.in वेबसाइट में उक्त सूचना प्रत्येक माह अद्यावधिक की जाती है। राज्य में, देश में अथवा विदेश में कहीं भी इस साईट से सरकारी सेवक अपने वेतन एवं कटौतियों तथा इससे जुड़ी विभिन्न प्रकार की सूचनाओं को सुगमता से पढ सकता है तथा इसका प्रिन्ट निकाल सकता है। जिस प्रणाली की सहायता से उक्त सूचना सुलभ हुयी है यह देश पहली बार उत्तरांचल में लागू हुयी और उत्तरांचल राज्य देश का पहला राज्य बना जहाँ सरकारी सेवकों के सम्बन्ध में विभिन्न प्रकार की सूचना एक सुव्यवस्थित प्रणाली के तहत राज्य सरकार के पास सदैव एवं सुलभ तरीके से उपलब्ध है।

वित्तीय सांख्यकीय प्रभाग में कोषागारों से डाटा को ई-मेल के माध्यम से मंगाये व भेजे जाने के लिये ब्राडबैंड की सुविधा उपलब्ध है।